

ሰማእታትና - - - ንሕና ኩሉ ግዜ አብ ቃልና



መሓመድ ኑር ያሕያ

አብዚ ዓመት'ዚ ምስ'ቲ ኩሉ ለበዳ ኮሮና ዘውርዶ ዘሎ ቊጠባውን ማሕበራውን ጉድኣት፡ ብዙሓት ሃገራትን ህዝብታትን በዓላቶም ኣገዳስነቱን ታሪኻውነቱን ብዘየገድስ ደው ኣቢሎምሉ ዘለዉ ህሞት፡ መዓልቲ ጀጋኑ ሰማእታትና ነክብር ኣሎና። ጀጋኑ ሰማእታትና ዘረጋገጽዎ ክብሪ ጭርሖታት ጥራሕ ዘይኮነ አብ ባይታ ዘሎ ሓቂ እዩ። ነዞም ካባና ዝኸበሩን ንሕና ሓራ ኮይና ንክንነብር ዝኸበረ ሂወቶም ዝወፈዩን ሰማእታትና አብ ሕድሮም ጸኒዕና ከም ዘሎና ድማ ነረጋግጸሎም።

ብመሰረት ዘውጸእናዮ ናይ መጻኢ ፕሮግራም፡ ራህዋን ብልጽግናን ሃገርና ብዘውሕስ መጻኢና ወሲና፡ ጉዑዞ መሰርሕና ኣነጺርና ኣሎና። እዚ ድማ ንሃገርና ሰላም፡ ርግኣትን ብልጽግናን ንዘጋታትና ኸኣ ክቡር ሂወት ዘውሕስ እዩ። አብ ዞባና ሰላም፡ ሰናት ጉርብትና፡ ምውህሃድን ምምልላእን ንምርግጋጽን ሃገራት ዘለዉን ጸጋታት ሓቢረን ንክጥቀማሉን ክንጽዕር ኢና። ህዝቢ ዞባና አብ ዝሓለፈ ናይ ውግእን ሸግርን ዓመታት ንዝኸበሩ ንምምላሽን ነቲ ዝጸንሐ ናይ ቅርሕንቲ ተጸብኦን ሃዋሁው ናብ ምትሕግጋዝን ሓቀኛ ሸርክነትን ንምልዋዎን ጸጋታተን ንረብሓ ህዝብታተን ብምውፋር ስልጡንነት ዜጋ ናይ'ዚ ዞባ ንዓለም ከመስክራ ኣለዉን። ሓደ ዝዓበዩ አብነት ናይ'ዚ ኸኣ ህዝቢ ኤርትራ ነታ ዝኸበረት ዕለት፡ መዓልቲ ሰማእታቱ አብ ዝኸበረላ ዝነበረ እዋን፡ ክቡር ፕረዚደንት ኢሳይያስ ኣፈወርቂ አብ 2018 ናብ ሓድሻ መሪሕነት ኢትዮጵያ ዝሰደዶ መልእክቲ እዩ። ሸው ክቡር ፕረዚደንት አብ መልእክቱ ናይ ሰላም ኢድ ብምዝርጋሕ ናይ ተጸብኦ ኩነታት አብቁፀ፡ ነቲ ወራር ሰርዓት ወያነ ዘሰዓዖ ምፍሳስ ደምን ዕንወትን አብ'ቲ ቅድሚ ወራር ዝገሰገሰ ዝነበረ ኣጠቓላሊ ወፍሪ ልምዓት ዘውረዶ ዕንወትን ህዝቢ ብምምዝባል ዝፈጠሮ ማሕበራዊ ሸግራትን አብ ልዕሊ ህዝብን መንግስቲን ኤርትራ ዘውረዶ ከቢድ ጸርን ንምስጋር መድረኽ ሰላም

ብዘይ መንገዳትን ምክኒትን ብህጹጽ ክጅመር ኣዊጁ። እዚ ኸኣ ብዘይጥርጥር ንልዩናን ርሑቕ ፖለቲካዊ ጠመተን መንግስቲ ኤርትራ ዝሕብር ትርጉም ኣለዎ።

ሎሚ'ውን ኣብ'ዚ ዓመት'ዚ ኣብ መዓልቲ ጀጋኑ ሰማእታትና፡ ኣብ መንገድ ሃገራት ቀርኒ ኣፍሪቃ ዘሎ ምትእስሳር ንምድልዳልን ንምውሓስን ኣብ መንገድ ሃገራት ዞባ ኩናትን ግርጭትን ንኸይድገም ዝግግት መካኒዝም ኣብ ምስኣል እወታዊ ኣበርክቶ ንምግባርን ምስ ሃገራዊ ጸዋታ ዝሳነ ሰላምን ርግኣትን ዞባና ንምውሓስን ሰላማዊ ፖለቲካዊ መሰመርና ከም እንቅጽሎ ነረጋግጽ።

በዚ ኣጋጣሚ ንሕና ኩሉ ግዜ ልዑልነትን ክብርን ሃገር ዝግለመ ሕድሪ ሰማእታትና ከም እንትግብር ነረጋግጽ። መታን ህዝቢ ኤርትራ ኣብዛ ኣብ መላእ መሬታ፡ ባሕራን ኣየራን ምሉእ ሉኣላውነታ ዘውሓሱት ናጻ ሃገር ክቢሩን በሪኹን ክክብር። *

ክብርን ዝክርን ንሰማእታትና!!